



ହାଇଦ୍ରାବାଦଠାରେ ପ୍ରଥମ ଆରଭିଟିଆଇ କେନ୍ଦ୍ରର ଶିଳାନ୍ୟାସ କଲେ ଉପରାଷ୍ଟ୍ରପତି

Posted On: 16 SEP 2017 6:53PM by PIB Bhubaneswar

ଉପରାଷ୍ଟ୍ର ଶ୍ରୀ ଭେଙ୍କେୟା ନାଇଡୁ ହାଇଦ୍ରାବାଦଠାରେ ଆଞ୍ଚଳିକ ଧର୍ମାତ୍ମକ ତାଲିମ କେନ୍ଦ୍ରର ଶିଳାନ୍ୟାସ କରିଛନ୍ତି । ତେଲଙ୍ଗାନାରେ ମହିଳାମାନଙ୍କ କୌଶଳ ବିକାଶ ସକାଶେ ଏହା ପ୍ରଥମ ତାଲିମ କେନ୍ଦ୍ର । ଏହି ଶିଳାନ୍ୟାସ କାର୍ଯ୍ୟକ୍ରମରେ କେନ୍ଦ୍ର ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ତଥା କୌଶଳ ବିକାଶ ତଥା ଉଦ୍ୟୋଗ ମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ, ତେଲଙ୍ଗାନାର ଉପ ମୁଖ୍ୟମନ୍ତ୍ରୀ ମହମ୍ମଦ ମୋହମ୍ମଦ ଅଲୀ, ରାଜ୍ୟ ସରକାରଙ୍କ ଘରୋଇ, ଶ୍ରମ ଓ ନିୟୋଜନ ମନ୍ତ୍ରୀ ନୈନା ନରସିଂହ ରେଞ୍ଜୀ, ପୂର୍ବତନ ଶ୍ରମ ଓ ନିୟୋଜନ ମନ୍ତ୍ରୀ ତଥା ସାଂସଦ ବନ୍ତାରୁ ବରାଡ୍ରେୟ ପ୍ରମୁଖ ଉପସ୍ଥିତ ଥିଲେ ।

ଏହି କେନ୍ଦ୍ରର ଶିଳାନ୍ୟାସ କରି ଉପରାଷ୍ଟ୍ରପତି ଶ୍ରୀ ନାଇଡୁ କହିଲେ ଯେ ହାଇଦ୍ରାବାଦଠାରେ ଆରଭିଟିଆଇର ତାଲିମ କେନ୍ଦ୍ର ସ୍ଥାପନ ମହିଳାମାନଙ୍କୁ ସଶକ୍ତ କରିବା ଦିଗରେ ଏକ ମହତ୍ତ୍ୱପୂର୍ଣ୍ଣ ପଦକ୍ଷେପ । ମହିଳାମାନଙ୍କୁ ସଶକ୍ତ କରିବା ଦିଗରେ ଗ୍ରାମ ପଞ୍ଚାୟତ ଠାରୁ ଆରମ୍ଭ କରି ସବୁ ସରକାରୀ ସଂସ୍ଥା ସହଯୋଗ କରିବା ସେମାନଙ୍କର କର୍ତ୍ତବ୍ୟ । ଏଭଳି ଏକ କାର୍ଯ୍ୟକ୍ରମ ନିମନ୍ତେ ନିଷ୍ପତ୍ତି ନେଇଥିବାରୁ ସେ କୌଶଳ ବିକାଶ ଏବଂ ଉଦ୍ୟୋଗ ମନ୍ତ୍ରାଳୟକୁ ଧନ୍ୟବାଦ ଅର୍ପଣ କରୁଥିଲେ । ଶୁଭେଚ୍ଛା ସ୍ଥାପନ କରିଥିଲେ । ବିଶ୍ୱବ୍ୟାପୀ ଏବେ କୁଶଳୀ ଶ୍ରମଶକ୍ତିର ପର୍ଯ୍ୟାପ୍ତ ଆବଶ୍ୟକତା ରହିଛି । ତେଣୁ ଆମେ ଆମ ମାନବସମ୍ବଳର ସବୁପ୍ରୟୋଗ ଓ ସୁଯୋଗ ହାସଲ କରିବା ଉଚିତ । ଏହା ଦ୍ୱାରା ଆବଶ୍ୟକତା ଓ କୁଶଳୀ ଶ୍ରମଶକ୍ତି ମଧ୍ୟରେ ସନ୍ତୁଳନ ରକ୍ଷା କରାଯାଇପାରିବ । ଏବେ ଦେଶରେ କୌଶଳ ତାଲିମଦାତା ଓ ଶିକ୍ଷକମାନଙ୍କର ଯଥେଷ୍ଟ ଅଭାବ ରହିଛି । ତେଣୁ ତାଲିମଦାତା ସୃଷ୍ଟି କରିବା ସକାଶେ ତାଲିମ ପ୍ରଦାନ ବ୍ୟବସ୍ଥା କରାଯିବ । ଏ ଦିଗରେ ଏକ ପ୍ରକୃଷ୍ଟ ପଦକ୍ଷେପ ବୋଲି ସେ ମତବ୍ୟକ୍ତ କରିଥିଲେ ।

ଏହି ଅବସରରେ ଉଦ୍‌ବୋଧନ ଦେଇ ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ତଥା କୌଶଳ ବିକାଶ ଓ ଉଦ୍ୟୋଗ ମନ୍ତ୍ରୀ ଧର୍ମେନ୍ଦ୍ର ପ୍ରଧାନ କହିଲେ ଯେ ମହିଳାମାନଙ୍କୁ ତାଲିମ ପ୍ରଦାନ କରାଯିବ ଓ ସେମାନଙ୍କୁ ସଶକ୍ତ କରାଯିବ । ଉପରେ କେନ୍ଦ୍ର ସରକାର ଯଥେଷ୍ଟ ଗୁରୁତ୍ୱ ଆରୋପ କରୁଛନ୍ତି । ଦେଶର ଶ୍ରମଶକ୍ତିରେ ମହିଳାମାନଙ୍କ ଯୋଗଦାନ ଜାତୀୟ ଅର୍ଥନୀତିର ପ୍ରଗତି ଦିଗରେ ସହାୟକ ହେବ । ତାହା ସୁନିଶ୍ଚିତ କରିବା ନିମନ୍ତେ ସରକାର ପ୍ରତି ରାଜ୍ୟରେ ଆରଭିଟିଆଇ ସ୍ଥାପନ କରିବାକୁ ସ୍ଥିର କରିଛନ୍ତି । ଏମିତିକି ଏବେ ଦେଶର ବିଭିନ୍ନ ଭାଗରେ 17 ଟି ଆରଭିଟିଆଇ ସ୍ଥାପନ କରିଛି ।

ଶ୍ରୀ ପ୍ରଧାନ କହିଲେ ଯେ ଏବେ କେବଳ ମହିଳାମାନଙ୍କୁ 11ଟି କେନ୍ଦ୍ର ସରକାରଙ୍କ ଦ୍ୱାରା ପରିଚାଳିତ ଅନୁଷ୍ଠାନମାନଙ୍କ ନେଟୱାର୍କ ଏବଂ ରାଜ୍ୟମାନଙ୍କର 1408 ଟି ମହିଳା ଆଇଟିଆଇ ଓ ସାଧାରଣ ଆଇଟିଆଇ ମହିଳା ଶାଖା ଦ୍ୱାରା ପ୍ରଦାନ କରାଯାଉଛି । ଏହା ବ୍ୟତୀତ ଅଧିକାଂଶ ରାଜ୍ୟରେ ସାଧାରଣ ଆଇଟିଆଇରେ 30 ପ୍ରତିଶତ ସିଟ ମହିଳାଙ୍କ ପାଇଁ ସଂରକ୍ଷିତ ରଖାଯାଇଛି । ସବୁ ରାଜ୍ୟ ବିଭାଗ ଓ ଅନ୍ୟ ସଂସ୍ଥା ଏ ଦିଗରେ ଆବଶ୍ୟକ ସାହାଯ୍ୟ ସହଯୋଗ ଯୋଗାଇ ଦେବା ଖୁସିର କଥା । ହାଇଦ୍ରାବାଦର ଶ୍ରମଶକ୍ତି ସାରା ବିଶ୍ୱର ମାନବ ସମ୍ବଳ ତାହାକୁ ପୂରଣ କରୁଛି । ତେଣୁ ହାଇଦ୍ରାବାଦଠାରେ ଏକ ଆରଭିଟିଆଇ ସ୍ଥାପନ କରାଯିବା ଲାଗି ଆମର ପ୍ରୟାସ ତାର ଲକ୍ଷ୍ୟ ସାଧନ କରିବ । ତାଲିମ ପାଇଁ ସେମାନେ ଜୀବନଜୀବିକା ପାଇଁ ଅଧିକ ରୋଜଗାରକ୍ଷମ ହୋଇ ପାରିବେ । ସମାଜରେ ସେମାନଙ୍କୁ ଉପଯୁକ୍ତ ସମ୍ମାନ ମିଳିବ । ଶ୍ରୀ ବନ୍ତାରୁ ବାଡ୍ରେୟଙ୍କ ସମର୍ଥନ ନେତୃତ୍ୱରେ ଆମେ ସଭିଏଁ ଏପରି ବ୍ୟବସ୍ଥା ରେକର୍ଡ ସମୟ ମଧ୍ୟରେ ହାସଲ କରିପାରିଛୁ । ତେଣୁ ହାଇଦ୍ରାବାଦଠାରେ ଆରଭିଟିଆଇ ସ୍ଥାପନ ପାଇଁ ଶ୍ରୀ ପ୍ରଧାନ ତାଙ୍କୁ ଧନ୍ୟବାଦ ସ୍ଥାପନ କରିଥିଲେ ।

କାର୍ଯ୍ୟକ୍ରମ ସମ୍ବନ୍ଧରେ ଉପ ରାଷ୍ଟ୍ରପତି ଶ୍ରୀ ନାଇଡୁ 5 ଟି PMKKର ଇ-ଉନ୍ନୋତନ ଓ ଶୁଭାରମ୍ଭ କରିବା ସହ ଏହାକୁ ଦେଶବାସୀଙ୍କ ଉଦ୍ଦେଶ୍ୟରେ ଉତ୍ସର୍ଗ କରିଥିଲେ । ଏହି 5ଟି PMKK ଏଟା (ଉତ୍ତରପ୍ରଦେଶ), ଫୁଲପୁର (ଉତ୍ତରପ୍ରଦେଶ), ସିଲ୍ଲାଭଲି (ମଧ୍ୟପ୍ରଦେଶ), ଆଲିଗଡ (ଉତ୍ତରପ୍ରଦେଶ) ଏବଂ ଧାର (ମଧ୍ୟପ୍ରଦେଶ) ଠାରେ ଅବସ୍ଥିତ । ଏହି ଅବସରରେ ଉପରାଷ୍ଟ୍ରପତି ବିଭିନ୍ନ ପ୍ରାର୍ଥୀଙ୍କୁ ପ୍ରାକ୍ ଶିକ୍ଷା ସ୍ୱୀକୃତି ଏବଂ ପ୍ଲେସମେଣ୍ଟ ପ୍ରମାଣପତ୍ର ବଣ୍ଟନ କରିଥିଲେ । ଏହି ସାର୍ଟିଫିକେଟ ବଳରେ ପ୍ରାର୍ଥୀମାନେ ବିଭିନ୍ନ ସଂସ୍ଥାରେ କର୍ମନିଯୁକ୍ତି ପାଇପାରିବେ ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱରେ କୌଶଳ ବିକାଶ ଓ ଉଦ୍ୟୋଗ ମନ୍ତ୍ରାଳୟ ଜାତୀୟ କୌଶଳ ବିକାଶ ନିଗମ ମାଧ୍ୟମରେ ଦେଶର ପ୍ରତ୍ୟେକ ଜିଲ୍ଲାରେ ପ୍ରଧାନମନ୍ତ୍ରୀ କୌଶଳ କେନ୍ଦ୍ର ସ୍ଥାପନ ଦିଗରେ ପ୍ରମୁଖ ଭୂମିକା ଗ୍ରହଣ କରିଛନ୍ତି ।

(Release ID: 1503347) Visitor Counter : 2

